

ہجرت سے پہلے مدینہ کی درسگاہیں مولانا قاضی اطہر مبارک پوری

بیعت عقبہ اولیٰ کے بعد ہی مدینہ منورہ میں قرآن اور دین کی تعلیم کا چرچا ہو گیا تھا اور قبلہ
النصار کی دونوں شاخ اوس اور خزرج کے عوام اور اعیان و اشراف جو ق در جو ق اسلام میں داخل
ہونے لگے اور ہجرت عامہ سے دو سال قبل ہی وہاں مساجد کی تعمیر اور قرآن کی تعلیم کا سلسلہ جاری ہو
گیا تھا، حضرت جابر رضی اللہ عنہ کا بیان ہے

لقد لبثنا بالمدینۃ قبل ان یقدم علیہا رسول اللہ صلی اللہ علیہ وسلم متین نعمر المساجد و نقیم
الصلوۃ

ہمارے یہاں رسول اللہ صلی اللہ علیہ وسلم کی تشریف آوری سے دو سال پہلے ہی ہم لوگ مدینہ میں
مسجدوں کی تعمیر اور نماز کی ادائیگی میں مشغول تھے۔

اس دو سالہ درمیانی مدت میں تعمیر شدہ مساجد میں نماز کے امام ان میں معلیٰ کی خدمات بھی انجام
دیتے تھے، اسی کے ساتھ اس مدت میں تین مستقل درسگاہیں بھی جاری تھیں اور ان میں باقاعدہ تعلیم
ہوتی تھی، اس وقت تک صرف نماز فرض ہوئی تھی اس لئے قرآن کے ساتھ نماز کے احکام و مسائل
اور اخلاق کی تعلیم دی جاتی تھی یہ تینوں درسگاہیں اس طرح جاری تھیں کہ شریعت مدینہ اور اس کے
انتہائی کناروں اور آس پاس کے مسلمان آسانی کے ساتھ تعلیم حاصل کر سکیں، پہلی درسگاہ قلب شر میں
مسجد بنی زریق میں تھی جس میں حضرت رافع بن مالک زریق رضی اللہ عنہ تعلیم دیتے تھے، دوسری
درسگاہ مدینہ کے جنوب میں تھوڑے فاصلے پر مسجد قبا میں تھی، جس میں حضرت سالم مولی ابوحدیفہ رضی
اللہ عنہ امامت و معلیٰ کے فرائض انجام دیتے تھے، اسی سے متصل حضرت سعد بن خشمہ رضی اللہ عنہ
کا مکان واقع تھا جو بیت العزاب کے نام سے مشہور تھا اور جہاں مکہ مکرمہ سے آئے ہوئے مہاجرین
قیم تھے اور تیسرا درسگاہ مدینہ سے کچھ فاصلے پر شمال میں نفع الخفیمات نامی علاقہ میں تھی جس میں
حضرت مصعب بن عمير رضی اللہ عنہ پڑھاتے تھے اور حضرت اسعد بن زرارہ رضی اللہ عنہ کا مکان
گویا مدرسہ تھا۔

ان تین مستقل تعلیم گاہوں کے علاوہ انصار کے مختلف قبائل اور آبادیوں میں قرآن اور دینی احکام
کی تعلیم جاری تھی اور ان کے معلم و منتظم انصار کے روساء اور اعیان اور با اثر حضرات تھے، مکہ
مکرمہ میں ضعفاء و مساکین نے سب سے پہلے دعوت اسلام پر لبیک کہا اور وہاں کے بڑوں کے مظالم کا
نکار ہوئے اور مدینہ منورہ کے مسلمانوں کا معاملہ اس کے بالکل بر عکس تھا، یہاں سب سے پہلے اعیان
اشراف اور سرداران قبائل نے برضاء و رغبت اسلام قبول کر کے اس کی ہر طرح کی مدد کی، خاص طور

ہجرت سے پہلے

سے قرآن کی تعلیم کا معقول انتظام کیا، رسول اللہ صلی اللہ علیہ وسلم نے فرمایا ہے:
ما یفتح مِنْ مَصْرَا وَ مَدِینَةٍ عَنْهُ فَلَمَّا فَتَحَّتَ الْقُرْآنَ -

پچھے ملک اور شریزور و زبردستی سے فتح ہوتے ہیں، مدینہ قرآن کے ذریعہ فتح ہوا ہے۔
مدینہ کی مذکورہ بالا تینوں درسگاہوں میں باافق علمائے سیر و مغازی سب سے پہلے قرآن کی تعلیم مسجد
بنی زریق میں ہوئی۔

اول مسجد قری فیہ القرن بالمدینۃ مسجد بنی زریق
سب سے پہلی مسجد جس میں مدینہ میں قرآن پڑھا گیا بنی زریق کی مسجد ہے۔

پہلی درسگاہ مسجد بنی زریق

اس درس گاہ کے معلم حضرت رافع بن مالک زریق قبلہ خرزج کی شاخ بنی زریق سے ہیں، بیعت
عقبہ اولی کے موقع پر مسلمان ہوئے اور دس سال کی مدت میں جس قدر قرآن نازل ہوا تھا رسول اللہ
صلی اللہ علیہ وسلم نے ان کو عنایت فرمایا جس میں سورہ یوسف بھی شامل تھی اپنے قبلہ کے نقیب و
رئیس تھے اور ان کا شمار مدینہ کے کالمین میتوڑتا تھا، اس وقت کی اصطلاح میں کامل ایسے شخص کو کہا جاتا
تھا جو نوشت و خواند، تیر اندازی اور تیراکی میں ماہر اور کامل ہو، حضرت رافع بن مالک ان اوصاف کے
حامل تھے، انہوں نے مدینہ واپس آنے کے بعد ہی اپنے قبلہ کے مسلمانوں کو قرآن کی تعلیم پر آمادہ کیوں
اور آبادی میں ایک بلند جگہ (چھوٹرے) پر تعلیم دینی شروع کی، مدینہ میں سب سے پہلے سورہ یوسف کو
تعلیم حضرت رافع ہی نے دی تھی اور یہاں کے پہلے معلم و مقربی یہی ہیں، بعد میں اسی چھوٹرہ پر مسجد
بنی زریق کی تعمیر ہوئی جو قلب شر میں صلی (مسجد غمامہ) کے قریب جنوب میں واقع تھی۔ رسول اللہ
صلی اللہ علیہ وسلم مدینہ تشریف لانے کے بعد حضرت رافع کی تعلیمی و دینی خدمات اور ان کی سلامتی
طبع کو دیکھ کر بہت خوش ہوئے۔ اس درسگاہ کے استاد اور اکثر شاگرد قبلہ خرزج کی شاخ بنی زریق کے
مسلمان تھے۔

دوسری درسگاہ مسجد قبا

دوسری درسگاہ مدینہ کے جنوب میں تھوڑے فاصلہ پر مقام قبا میں تھی جہاں مسجد کی تعمیر ہوئی
بیعت عقبہ کے بعد بہت سے صحابہ جن میں ضعفائے اسلام کی اکثریت تھی۔ مکہ سے ہجرت کر کے
مقام قبا میں آنے لگے اور قلیل مدت میں ان کی اچھی خاصی تعداد بھی ہو گئی، ان میں حضرت سالم مولا
ابو حذیفہ قرآن کے سب سے بڑے عالم تھے وہی ان حضرات کو تعلیم دیتے تھے اور امامت بھی کرتے
تھے، یہ تعلیمی سلسلہ رسول اللہ صلی اللہ علیہ وسلم کی تشریف آوری تک جاری تھا، عبد الرحمن بن غنم

کا بیان ہے -

حدثنی عشر من اصحاب رسول اللہ صلی اللہ علیہ وسلم قلوا کنا نتدارس العلم فی مسجد قبا اخرج
علینا رسول اللہ صلی اللہ علیہ وسلم فقال تعلموا ما شئتم ان تعلموا كلن يلجركم اللہ حتى تعلموا -

رسول اللہ صلی اللہ علیہ وسلم کے دیوں صحابہ نے مجھ سے بیان کیا کہ ہم لوگ مسجد قبا میں علم دین
پڑھتے پڑھاتے تھے - اسی حال میں رسول اللہ صلی اللہ علیہ وسلم ہمارے پاس آئے اور فرمایا کہ تم لوگ
جو چاہو پڑھو، جب تک عمل نہیں کر گے اللہ تعالیٰ تم لوگوں کو اجر و ثواب نہیں دے گا۔

اس روایت سے معلوم ہوتا ہے کہ قبا کے مهاجرین میں متعدد حضرات قرآن کے عالم و معلم تھے،
ان میں حضرت سالم مولی ابو حذیفہ سب سے زیادہ علم رکھتے تھے اور وہی امامت کے ساتھ تدریسی
خدمت میں بھی نمایاں تھے، حضرت عبداللہ بن عمر کا بیان ہے،

لما قدم المهاجرون الاولون العصبة، موضع بقیاء قبل مقدم رسول اللہ صلی اللہ علیہ وسلم کلن يومهم
سلم مولی اہی حنیفہ و کلن اکثرهم قرانا'

رسول اللہ صلی اللہ علیہ وسلم کے آنے سے پہلے مهاجرین اولین کی جماعت جب عصبه آئی جو قبا کی
ایک جگہ ہے تو ان لوگوں کی امامت سالم مولی ابو حذیفہ کرتے تھے، وہ ان میں قرآن کے سب سے
برڑے عالم تھے -

رسول اللہ صلی اللہ علیہ وسلم نے ایک مرتبہ رات میں حضرت سالم کو قرآن پڑھتے ہوئے نا تو
اخصار پسندیدگی کر کے فرمایا کہ اللہ کا شکر ہے کہ اس نے میری امت میں سالم جیسا قرآن کا عالم و
قاری پیدا کیا ہے، نیز آپ نے صحابہ سے فرمایا کہ ان چاروں قرآن کے عالموں و قاریوں سے قرآن
پڑھو، عبداللہ بن مسعود، سالم مولی ابو حذیفہ، ابی بن کعب اور معاذ بن جبل رضی اللہ عنہم، حضرت سالم
ایک غزوہ میں مهاجرین کے علمبردار تھے، بعض لوگوں کو ان کی قیادت میں کلام ہوا تو انہوں نے کما
بس حمل القرآن انا، یعنی ان فروت یعنی اگر میں جنگ سے فرار ہوا تو میں برا حامل قرآن ہوں گا اور
غزوہ کرتے رہے یہاں تک کہ ان کا دایاں ہاتھ کٹ گیا تو جھنڈا بائیں ہاتھ میں لے لیا اور وہ بھی زخمی
ہو گیا تو بغل میں لے لیا اور جب زخمی ہو کر گر گئے تو اپنے آقا حضرت ابو حذیفہ کا حال دریافت کیا
اور جب معلوم ہوا کہ وہ شہید ہو گئے تو کما کہ مجھ کو ان ہی کے پلو میں دفن کیا جائے - حضرت
ابو حذیفہ نے سالم کو اپنا بیٹا بنا لیا تھا - ان تصریحات سے حضرت سالم کے علم و فضل اور قرآن میں ان
کے امتیاز کا بخوبی اندازہ کیا جا سکتا ہے اور یہ کہ وہی قبا کی درسگاہ میں تعلیمی خدمت بھی انجام دیتے
تھے -

یہاں حضرت ابو خشیمہ سعد بن خشیمہ اوری رضی اللہ عنہ کا مکان گویا مدرسہ قبا کے طلبہ کے لئے
دارالاقامہ تھا، وہ اپنے قبیلہ بنی عمرو بن عوف کے نقیب و رئیس تھے، بیعت عقبہ کے موقع پر اسلام

لائے، مجرد تھے اور ان کا مکان خالی تھا اس لئے اس میں ایسے مهاجرین قیام کرتے تھے جو اپنے بال پچوں کو مکہ مکرہ چھوڑ کر آئے تھے یا جن کے آل اولاد نہیں تھے، اسی وجہ سے ان کے مکان کو بیت العزاب اور بیت الاعزاب کہا جاتا تھا، رسول اللہ صلی اللہ علیہ وسلم ہجرت کے وقت قبا میں حضرت کلثوم بن ہدم کے مکان میں فروکش تھے اسی کے قریب حضرت سعد بن خشمہ کا بیت العزاب تھا، رسول اللہ صلی اللہ علیہ وسلم موقع بہ موقع وہاں تشریف لے جاتے اور مهاجرین کے ساتھ بیٹھا کرتے تھے، یہ مکان مسجد قبا سے متصل جنوبی سمت میں تھا اور یہیں دار کلثوم بن ہدم بھی تھا۔ اس درسگاہ کے استاد اور شاگرد دونوں مهاجرین اولین تھے، جن میں مقامی مسلمان بھی تھے،

تیسرا درسگاه نقیح الخصمات

تیسرا درگاہ مدینہ کے شمال میں تقریباً ایک میل دور حضرت اسد بن زرارہ کے مکان میں تھی جو
حرہ بنی بیاضہ میں واقع تھا یہ آبادی بنو سلمہ کی بستی کے بعد نصیع الخدمات نامی علاقہ میں تھی، جو نہایت
سر بزرو شاداب اور پر فضا علاقہ تھا، یہاں خصیبہ نام کی نرم و نازک اور خوش رنگ گھاس اگتی تھی،
اسی طرف سے وادی عقیق میں سیلاپ آتا تھا، بعد میں حضرت عمر رضی اللہ عنہ نے یہاں گھوڑوں کی
چراغاں بنائی تھی۔

یہ درسگاہ اپنے محلِ دقوع کے اعتبار سے پرکشش ہونے کے ساتھ اپنی جامعیت اور افاقیت میں دونوں مذکورہ درسگاہوں سے مختلف اور ممتاز تھی، بیعت عقبہ میں انصار کے دونوں قبائل اوس اور خزرج کے نقیباً اور روسا نے دعوتِ اسلام پر لبیک کہہ کر رسول اللہ صلی اللہ علیہ وسلم سے عرض کیا کہ مدینہ میں قرآن اور دین کی تعلیم کے لئے کوئی معلم بھیجا جائے تو ان کے اصرار پر آپ نے حضرت مصعب بن عمیر کو روانہ فرمایا، ابن احراق کی روایت کے مطابق بیعت عقبہ اولیٰ کے بعد ہی رسول اللہ صلی اللہ علیہ وسلم نے حضرت مصعب بن عمیر کو انصار کے ساتھ مدینہ روانہ فرمایا:

فَلَمَّا انْصَرَفَ عَنِ الْقَوْمِ بَعْثَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ مَعَهُمْ مَعْصَبَ بْنَ عُمَرَ بْنَ هَشَمَ بْنَ

عَبْدِ مَنَافَ بْنِ قَصْيٍ وَأَمْرَهَا أَنْ يَقْرَئُهُمُ الْقُرْآنَ وَيَعْلَمُهُمُ الْإِسْلَامَ وَيَفْقَهُهُمُ فِي الدِّينِ لِكَانُوا

الْقُرْآنَ يَقْرَئُونَهُ كَلَّا زَوْجَهُمْ فَنَاهَةً فِي عَلَيْهِ إِذَا أَمْلَأُهُ

بسم المقری بالمدینۃ مصعب' و کان منزلہ علی اسعد بن زراڑہ بن علیس الی اعلمه
جب انصار بیعت کر کے لوٹنے لگے تو رسول اللہ صلی اللہ علیہ وسلم نے ان کے ساتھ مصعب بن عہد
کو روانہ فرمایا اور ان کو حکم دیا کہ وہ وہاں لوگوں کو قرآن پڑھائیں، اسلام کی تعلیم دیں اور ان میں
دین کی بصیرت اور صحیح سمجھ پیدا کریں، چنانچہ حضرت مصعب مدینہ میں مقری کے لقب سے مشہور ہوئے
اور ان کا قیام حضرت ابو امامہ اسعد بن زرارہ کے مکان میں تھا،

حضرت مصعب بن عمر ابتدائی دور میں اسلام لائے تھے، ناز و نعمت میں پلے ہوئے تھے، جب ان

کے مسلمان ہونے کی خبر خاندان والوں کو ہوئی تو انہوں نے سخت سزا دے کر مکان کے اندر بند کر دیا مگر حضرت مصعب کسی طرح نکل کر مهاجرین جسہ میں شامل ہو گئے، بعد میں مکہ واپس آئے اور مدینہ کی طرف بھرت کی، حضرت براء بن عازب کا بیان ہے کہ حضرت اسعد بن زرارہ خزری نجاری بیعت عقبہ اولی میں اسلام لائے اپنے قبیلہ کے نقیب تھے، وہ انصار کے نقیباء میں سب سے کم سن تھے، ان کا انتقال ۱۱ھ میں ہوا جب کہ مسجد نبوی کی تعمیر ہو رہی تھی، قبیلہ بنو نجار کے لوگوں نے رسول اللہ صلی اللہ علیہ وسلم سے عرض کیا کہ آپ ہمارے لئے کسی کو نقیب مقرر فرمادیں، آپ نے فرمایا کہ میں خود تم لوگوں کا نقیب ہوں، ایک قول کے مطابق وہ بیعت عقبہ سے پہلے ہی مکہ جا کر مسلمان ہو گئے تھے اور انصار مدینہ میں وہ پہلے مسلمان ہیں۔

یہ دونوں حضرات قرآن کی تعلیم اور اسلام کی اشاعت میں ایک دوسرے کے شریک تھے، حضرت مصعب بن عمر قرآن کی تعلیم کے ساتھ اوس اور خروج دونوں قبائل کی امامت بھی کرتے تھے اور ایک سال کے بعد جب اہل مدینہ کو لے کر رسول اللہ صلی اللہ علیہ وسلم کی خدمت میں حاضر ہوئے تو ان کا لقب مقری یعنی معلم مشہور ہو چکا تھا۔ حضرت اسعد بن زرارہ نے جمعہ کی فرضیت سے پہلے ہی مدینہ میں نماز جمعہ کا اہتمام کیا، اس کی بھی امامت عام طور سے حضرت مصعب بن عمر کیا کرتے تھے، اسی لئے نماز جمعہ کے قیام کی نسبت بعض روایتوں میں ان کی طرف کی گئی ہے، حضرت مصعب بن عمر کے ہمراہ حضرت ابن ام مکتوم بھی آئے تھے اور وہ بھی قرآن کی تعلیم دیا کرتے تھے حضرت براء بن عازب کا بیان ہے:

اول من قلم علينا مصعب بن عمر و ابن ام مكتوم و كانوا يقرأون الناس،
سب سے پہلے ہمارے یہاں مدینہ میں مصعب بن عمر اور ابن ام مکتوم آئے اور یہ حضرات لوگوں کو قرآن پڑھاتے تھے۔

بنخاری کی ایک روایت میں ہے فَكُلُّنَا يَقْرَأُونَ النَّاسَ یعنی یہ دونوں حضرات لوگوں کو پڑھاتے تھے۔ چونکہ رسول اللہ صلی اللہ علیہ وسلم نے حضرت مصعب بن عمر کو خاص طور سے تعلیم کے لئے بھیجا تھا اور حضرت ابن ام مکتوم ان کے ساتھ تھے اس لئے اس درسگاہ کی تعلیمی سرگرمی میں ان کا تذکرہ نہیں آتا ہے، ویسے بھی ابن ام مکتوم ناپینا تھے اور محدود طریقہ پر یہ خدمت انجام دیتے تھے، ان کا نام عمرو، یا عبداللہ بن قیس ہے، حضرت خدیجہ کے ماں زاد بھائی اور قدیم الاسلام صحابی ہیں۔ رسول اللہ صلی اللہ علیہ وسلم عام طور سے غزوہ میں ان کو مدینہ کا امیر مقرر فرماتے تھے اور وہی نماز پڑھاتے تھے، اس درسگاہ کے ایک طالب علم حضرت براء بن عازب کا بیان ہے کہ رسول اللہ صلی اللہ علیہ وسلم کی تشریف آوری سے پہلے ہی میں نے طوال مفصل کی کئی سورتیں یاد کر لی تھیں۔

نقیع الحفظات کی یہ درسگاہ صرف قرآنی مکتب اور مدرسہ ہی نہیں تھی بلکہ بھرت عامہ سے پہلے

بہجت سے پہلے.....

میں میں اسلامی مرکز کی حیثیت رکھتی تھی، اوس اور خزرج کے درمیان ایک مدت سے قبائلی جنگ بیٹھی، آخری معرکہ حرب بعاثت کے نام سے مشهور ہے جو بہجت سے پانچ سال قبل ہوا تھا، ان جنگوں میں دونوں قبائل کے بہت سے آدمی مارے گئے تھے جن میں ان کے اعیان و اشراف بھی تھے اور دونوں قبائل باہمی کشت و خون سے چور ہو چکے تھے اسی حال میں اسلام ان کے حق میں رحمت ثابت بنا، دونوں قبائل کے افراد میں باہمی نفت کی بوباس اسلام لانے کے بعد بھی باقی تھی۔ ایک قبیلہ والے دوسرے قبیلہ کی امامت پر اعتراض کر سکتے تھے اس لئے دونوں قبائل نے حضرت مصعب بن عمير کی امامت پر اتفاق کیا۔

فَكَانَ مُصْعِبُ بْنُ عَمِيرٍ يَوْمَهُمْ وَ فَلَكَ أَنَّ الْأَوْسَ وَ الْخَزْرَاجَ كَرَهَا بَعْضُهُمْ أَنَّ يَوْمَهُ بَعْضُهُمْ يَجْمِعُهُمْ

مصعب بن عمير ان سب کی امامت کرتے تھے، کیونکہ اوس اور خزرج ایک دوسرے کی امامت کو ناپسند کرتے تھے اور دونوں قبائل کو جمع کر کے اسلام میں پہلا جماعت قائم کیا۔

ایک روایت میں ہے کہ رسول اللہ صلی اللہ علیہ وسلم نے اس صورت حال کے پیش نظر حضرت مصعب بن عمير کو لکھا کہ اہل مدینہ کو جمعہ پڑھائیں، پہلی نماز جمعہ میں صرف چالیس مسلمان شریک ہوئے بعد میں ان کی تعداد چار سو ہو گئی، پہلے جمعہ کو ایک بکری ذبح کی گئی اور اس سے نمازوں کی ضیافت ہوئی جس سے دونوں قبائل کے لوگوں میں باہمی الفت اور خیر خواہی کا جذبہ پیدا ہوا۔ اسی کے ساتھ یہودیوں کے یوم السبت کی مذہبی رونق کے مقابلہ میں یہاں کے مسلمانوں میں اس سے ایک دن پہلے عید الاسیوع (ہفتہ کی عید) کی مسamt و اجتماعیت کا مظاہرہ ہوا، گویا یہودیوں کے مقابلہ میں یہ پہلا جرات مندانہ اجتماعی اور دینی مظاہرہ تھا۔

نیز نقیع الحنمات کی اس دینی درسگاہ اور اسلامی مرکز کی وجہ سے مدینہ کے یہودیوں کے دینی و علمی مرکز بیت المدرس واقع فر کی حیثیت کم ہو گئی جہاں وہ جمع ہو کر تدریس و تعلیم اور دعا خوانی کے ذریعہ مذہبی سرگرمی جاری رکھتے تھے، اور اوس و خزرج یہودیوں سے بے نیاز ہو کر اپنے علمی و دینی مرکز سے وابستہ ہو گئے، اسلام سے پہلے اوس اور خزرج میں لکھنے پڑھنے کا رواج بہت کم تھا اور اس بارے میں وہ یہودیوں کے محتاج تھے البتہ چند لوگ لکھنا جانتے تھے، ان ہی میں رافع بن مالک زرقی، نید بن ثابت، اسید بن حفیر، سعد بن عبادہ، الی بن کعب وغیرہ تھے۔ ان میں اکثر بہجت عامہ سے پہلے مسلمان ہو کر تعلیم و تدریس میں سرگرمی دکھلتے تھے اور نقیع الحنمات کے مرکز سے ان کا خصوصی ربط و تعلق تھا اور اوس و خزرج کے مختلف قبائل اس علمی و دینی مرکز سے وابستہ تھے، ان تین مستقل درسگاہوں کے علاوہ اس زمانہ میں مدینہ کے مختلف علاقوں اور قبیلوں میں تعلیمی مجالس و حلقات جاری

تھے، خاص طور سے بنو نجاشی، بنو عبد الاشل، بنو ظفر، بنو عمرو بن عوف، بنو سالم وغیرہ کی مسجدوں میں اس کا انتظام تھا اور عبادہ بن صامت، عتبہ بن مالک، معاذ بن جبل، عمر بن سلمہ، اسید بن حفیز، مالک بن حوریث رضی اللہ عنہم ان کے امام و معلم تھے،

ان درسگاہوں کے نصاب تعلیم کے سلسلہ میں یہ جاننا ضروری ہے کہ اس وقت تک عبادات میں صرف نماز فرض ہوئی تھی اور بیعت عقبہ کے وقت انصار مدینہ سے بیعت ناء (عورتوں کی بیعت) لی گئی تھی یعنی یہ کہ ہم اللہ کے ساتھ کسی کو شریک نہیں کریں گے، نہ چوری کریں گے، نہ زنا کریں گے، نہ اپنی اولاد کو قتل کریں گے، نہ کسی پر بہتان لگائیں گے اور نہ رسول اللہ صلی اللہ علیہ وسلم کی معروف میں نافرمانی کریں گے، ان درسگاہوں میں قرآن کی تعلیم کے ساتھ ان ہی امور کے بارے میں تعلیم و تربیت دی جاتی تھی، رسول اللہ صلی اللہ علیہ وسلم نے حضرت مصعب بن عمر کو تین باتوں کا حکم دیا تھا۔

و امرہ ان بقرئہم القرآن، و بعلمہم الاسلام، و بفقہہم لی الحن،

ان کو قرآن پڑھائیں اور اسلام کی تعلیم دیں اور ان میں دین کی بصیرت پیدا کریں۔

اس ہدایت کے مطابق ان درسگاہوں میں جس قدر قرآن اس مدت میں نازل ہوا تھا اس کی تعلیم دی جاتی تھی عام طور سے آیات و سورہ زبانی یاد کرائی جاتی تھیں، انصار نے بیعت میں جن باتوں کا اقرار کیا تھا ان پر عمل کی تلقین و تأکید کی جاتی تھی، یہ درسگاہیں رات، دن، صبح، شام کی قید سے آزاد تھیں اور ہر شخص ہر وقت ان سے استفادہ کرتا تھا۔